



KUNSILL LOKALI HAL GHARGHUR

Triq San Nikola, Hal Gharghur GHR 1162
Tel : 2141 4111 / 2741 4111 Fax : 2141 2626
Email : gharghur.lc@gov.mt Website : www.gharghur.gov.mt

MINUTI

Laqgħa tal-Kunsill Lokali Hal Gharghur

IS-SEBA' LEGISLATURA

Laqgħa Numru 43

Data tal-laqgħa: 11 t' Ottubru, 2017

Il-Kunsill Lokali Hal Gharghur ltaqa' fl-Uffiċċju Amministrattiv tal-Kunsill nhar l-Erbgħa, 11 t' Ottubru 2017 fis-6.00p.m.

Preżenti

Sindku
Kunsillieri

Assenti b' apoloġġi:

Segretarju Eżekuttiv

Membri

Giljan Aquilina
Christopher Fenech
Carl Grech
Mark Azzopardi

Mario Gauci

Maria Tanti

Il-laqgħa bdiet fis-6.00p.m. billi ntqalet it-talba.

43/01

Qari tal-ittri ta' apoloġġi

43/01/01

Inqrat l-ittra t'apoloġġija tas-Sur Mario Gauci.

43/02

Kunsiderazzjoni u Approvazzjoni tal-Minuti tal-Laqgħa Numru 42

43/02/01

Is-Sur Christopher Fenech talab li ssir korezzjoni f'punt 42/05/01 u l-aħħar frazi tinqara kif ġej: 'Għal Christopher Fenech ma tagħmilx differenza jekk it-traffic lights ikunux bi tnejn jew tliet kuluri'. Kien hemm qbil unanimu li jiġu approvati l-minuti.

43/02/02

Para 42/02/02: Waqt laqgħa ma' Transport Malta li għaliha attendew is-Sur Christopher Fenech u s-Segretarju Eżekuttiv ġejna nfurmati li r-resurfacing ta' parti mit-Triq l-Indipendenza suppost ha jsir dalwaqt.

43/02/03

Para 42/02/03: Il-Kunsill għadu ma rċevix risposta fuq il-kamra li applikajna sabiex tiġi devoluta lilna halli tintuza bhala librerija. Mill-informazzjoni li għandna l-applikazzjoni għadha ma ġietx ipproċessata.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 43/02/04** Para 42/02/04: Il-laqgħa ta' konsultazzjoni mar-residenti rigward l-immaniġġjar ta' traffiku fi Triq il-Ġnien u Triq San Gwann mhux ha ssir għalissa.
- 43/02/05** Para 42/02/05: Fuq ir-*Revised Street Light Program*, it-tender għadu ma ġiex aġġudikat.
- 43/02/06** Para 42/02/06: Is-Sindku habbar li dawl ta' ma' dawra tal-knisja ġie tajjeb hafna u ta' dan irringrazzja lill-Kappillan.
- 43/02/07** Para 42/02/07: Is-Sindku spjega li l-ARMS għadhom ma baġhtulniex il-kont tas-*Searchlight Battery*. Is-Segretarju Eżekuttiv spjegat li għandna nirċevuh dalwaqt.
- 43/02/08** Para 42/02/09: Fuq is-suggeriment li jsir *culvert* fi Sqaq Warda, il-Kunsill qabel li nkellmu lis-Sid u jekk jaqbel ix-xogħol isir imma spejjeż għalih peress li quddiem il-proprjetà tiegħu.
- 43/02/09** Para 42/02/11: Fuq is-suggeriment ta' Sur Patrick Calleja sabiex isir *double yellow line* fi Triq il-Ġnien. Il-Kunsill qabel li l-ewwel isir ir-*refreshing* tas-sinjali ta' Triq il-Ġnien u wara nerġġhu nikkonsidraw it-talba ta' Sur Calleja.
- 43/02/10** Para 42/02/14: Sal-lum il-Kunsill għadu ma rċevix risposta mingħand il-bord tal-Awtorità tal-Artijiet rigward it-talba tagħna sabiex it-Torri tas-Semaforu jkun jista' jinkera halli jintuza sabiex isiru esibizzjonijiet.
- 43/02/11** Para 42/02/21: Fuq is-suggeriment li ressaq is-Sur Christopher Fenech li ssir *information* panel hdejn it-Torri tas-Semaforu, is-Segretarju Eżekuttiv spjegat li eżatt kif ikolna l-informazzjoni kollha nkunu nistgħu nibagħtu l-*works order*.
- 43/02/12** Para 42/02/22: Il-linji fil-kantuniera bejn Triq in-Naxxar u Triq Giovanni Gafa' u Triq in-Naxxar k/m Triq Isqof S. Gaffiero saru.
- 43/02/13** Para 42/03/03: Il-laqgħa mas-Segretarju Parlamentari Dr Clifton Grima saret, għaliha attendew is-Sindku u s-Sur Carl Grech. Is-Sindku spjega lil Dr Grima li bħalissa għandna problema bil-ground tax-Xwieki u li hemm bżonn li l-kuntratt jiġi rivedut. Barra minn hekk, meta staqsew lil Dr Grima jekk hux vera li ha ssir lukanda f'art fil-vicinanze bhala parti minn proġett ta' Naxxar Lions, hu ċaħad u qal li l-liġi ma tippermettix li tinbena lukanda.
- 43/02/14** Para 42/03/04: Il-laqgħa mal-Ministru Dr Jose Herrera saret, għaliha attendew is-Sindku u s-Sur Christopher Fenech. Waqt din il-laqgħa ġie diskuss l-istat hażin li jinsabu fih il-Victoria Lines. Il-Kunsill talab li x-xogħol isir mill-ħaddiema tal-Gvern. Ġie deċiż li jekk ikun hemm bżonn issir laqgħa mal-Ministru Dr Owen Bonnici.
- 43/02/15** Para 42/03/05: Is-Sindku kien ressaq li jsiru numru ta' toqob mill-ħaddiema tad-dipartiment tax-xogħlijiet, dawn għadhom pendenti.
- 43/02/16** Para 42/03/07: Il-*clean-up* ġewwa l-Għarghur li ġiet oraganizzata minn Let's Do it Malta flimkien mal-Kunsill Lokali saret u kienet success. Kien hemm qbil li terġa' ssir oħra fix-



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

xhur li ġejjin. Fil-frattemp, is-Sindku spjega li l-Mc Donald's (tal-Gharghur) urew ix-xewqa li jgħinu f'dawn l-inizjattivi.

- 43/02/17** **Para 42/03/09:** Is-Sindku qal li l-Party tal-Milied għal anzjani ha jsir fis-sala tal-każin tal-banda u li l-prezz ha jkun ta' €5 kull wieħed; Is-Sur Aquilina qal li għal Mixja sal-Għar u rigward il-Kunċert tal-Milied ha nimxu eżatt bhas-sena l-oħra. Kien hemm qbil unanimu.
- 43/02/18** **Para 42/03/10:** Is-Sindku spjega li digà beda x-xogħol fuq il-fuljett ta' Diċembru. Is-Sur Christopher Fenech ressaq sugġeriment li fil-fuljett ikun hemm parti b'informazzjoni bħal hinijiet tal-ftuħ u numri tat-telefown importanti. Kulhadd qabel ma' dan is-suggeriment.
- 43/02/19** **Para 42/03/11:** Rigward l-incident awtomobilistiku li seħħ fil-21 t'Ottubru 2015 fi Triq San Nikola fejn fanal waqa' fuq il-vettura LEK941, is-Sindku kkonferma li kien hemm rapport tal-Pulizija, għaldaqstant, kif ġie deċiż fl-aħħar laqgħa illum ha jiġu approvati wħud mill-ispejjeż u l-kumpliment fil-laqgħa ta' wara.
- 43/02/20** **Para 42/03/12:** Is-Sur Giljan Aquilina qal li bghatna ittra-e lil TM sabiex ikun hemm ufficjali tagħhom fi żewġ dahliet tal-Gharghur. Izda žid jghid li f'ċertu granet mhux qed ikun hemm xi kongestjoni kbira tat-traffiku.
- 43/02/21** **Para 42/03/13:** Fuq il-proposta ta' Sindku li Triq Ghaxqet l-Għajn (min-naħa ta' Birguma) issir *one-way* mis-6:00a.m-9:00a.m, is-Segretarju Eżekuttiv bagħtet ittra-e lil TM imma sal-lum għadna ma rċevejniex risposta.
- 43/02/22** **Para 42/05/01:** Rigward is-sistema ta' *Traffic Lights* fi Triq il-Ġnien, is-Sur Christopher Fenech reġa' saħaq li kemm jekk isiru b'żewġ kuluri u kemm jekk isiru bi tlieta kuluri dan mhux ha jaffettwa. Barra minn hekk, qal li jekk il-liġi titlob li jsiru bi tlieta kuluri ahna għandna nimxu magħha. Is-Sindku spjega li fl-Università s- sistema ta' *Traffic Lights* qeda b'żewġ kuluri u xorta taħdem tajjeb. Is-Christopher Fenech qal li illum jeżistu wkoll *Traffic Lights* bil-camera. Anki s-Sur Carl Grech jaqbel li jsiru bil-camera sabiex ikun hemm iktar kontroll. Is-Sindku spjega li l-iktar haġa importanti li jkunu ssettjati kif suppost halli ma jkunx hemm incidenti. Is-Sur Christopher Fenech qal li jekk ahna nemmnu li għandna naghmluhom, noħorġu l-flus halli jsiru. Għalissa ha niprovaw li jiġu instalati b'mod temporanju għal perjodu ta' prova.
- 43/02/23** **Para 42/05/04:** Il-kaxxa safra quddiem il-garaxx ta' Sur Jesmond Tonna saret.
- 43/02/24** **Para 42/05/09:** Is-Segretarju Eżekuttiv qalet li s-sejha għal offerti għal erba' *outdoor gym equipment* (għal Ġnien il-Paċi), ha tohroġ nhar il-Ġimgħa, 20 t'Ottubru 2017.
- 43/02/25** **Para 42/05/12:** Is-Segretarju Eżekuttiv spjegat fil-qosor x'kien jikkonsisti s-Seminar dwar il-prezentazzjoni tal-Istqarrijiet Finanzjarji għall-2017. Fil-ġimgħat li ġejjin is-Sindku u s-Segretarju Eżekuttiv għandhom jiltaqgħu mal-Accountant fuq dan is-sugġett u fuq affarijiet oħra.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 43/02/26** **Para 42/05/15:** Fuq it-talba ta' Sinj. Cassar li toqghod fi Triq Santa Katerina u li ghandha bzonn ittra mill-Kunsill sabiex tappella ma' TM halli ma jipparkjawx il-mini-bus hdejn il-garaxx, is-Segretarju Eżekuttiv ha terġa' tipprova taghmel kuntatt magħha sabiex tifhem eżatt x'inh i-problema.
- 43/02/27** **Para 42/05/18:** Fuq is-suggeriment biex issir xi haġa flok iż-żewġ bollards hdejn l-istage tal-pjazza peress li kull darba jintlaqtu mit-trakkijiet, il-Kunsill qabel li jieħu parir mill-kuntrattur tagħna u mill-Koptasin.
- 43/02/28** **Para 42/05/19:** Fuq it-talba biex fi Sqaq Rużarju jkun hemm *bollard* li jissakkar. Is-Segretarju Eżekuttiv bagħtet ittra lir-residenti u qablu li jsir. Il-Kunsill qabel li din issir fil-bidu tas-sena 2018.
- 43/02/29** **Para 42/05/20:** Fuq it-tabella 'T' għal Sqaq Rużarju, din ġiet ordnatha u ha tehel fil-granet li ġejjin.
- 43/02/30** **Para 42/05/27:** Fuq it-talba ta' Sur Ancilleri sabiex titranga parti mill-bankina fi Sqaq iċ-Ċawl, għadna qed nistennew l-istima mingħand ir-Road Servicing Ltd.
- 43/02/31** **Para 42/05/32:** Is-Sindku kien ressaq li jitneħħa il-bin, kif ukoll il-bank u t-tabella li hemm qrib il-Ġnien il-Ponta. Bażikament kemm il-bin kif ukoll it-tabella tneħħew filwaqt li l-bank minflok ha jinqala' ha jissewwa. Kien hemm qbil unanimu.
- 43/02/32** **Para 42/05/36:** Is-Sur Mark Azzopardi kien ressaq li titranga t-tumbata li hemm fi Triq Kromb il-Baħar, din għadha pendenti.
- 43/02/33** **Para 42/05/37:** F'Novembru, is-Sur Mark Azzopardi u s-Segretarju Eżekuttiv għandhom jiltaqgħu mal-Perit peress li fi Triq F. Żarb (fi Sqaq ta' hdejn l-antenna) qed iżomm haġna ilma.
- 43/02/34** **Para 42/05/38:** Is-Sindku spjega li ma tistax tehel bozza ġdida fi Sqaq ix-Xaqquf għax ma hemmx arbli.
- 43/02/35** **Para 42/05/40:** Dawn it-tabelli li ressaq is-Sur Christopher Fenech 'STOP' sign fi Triq San Bartilmew; Żewġ tabelli tal-'one-way' fi Triq Żagħruna; Tabella 'T' fi Triq Santa Marija taż-Żellieqa; Vleġġa fi Triq Karmnu Żarb; Tabella li turi '*sleeping police*' kif ukoll tabella li turi trakkijiet żgħar fi Triq Triq Karmnu Żarb u tabella 'STOP' fi Triq Żagħruna għandhom isiru l-ġimgha d-dieħla.
- 43/02/36** **Para 42/05/41:** Fuq is-suggeriment li ressaq is-Sur Christopher Fenech li jeħlu t-tabelli tal-'one-way' fi Vjal ir-Repubblika k/m Triq Karmnu Żarb, it-tabelli huma ordnati imma għadhom pendenti.
- 43/03** **Komunikazzjoni mis-Sindku**
- 43/03/01** Is-Sindku kellu laqgħa mal-Ombudsman fuq il-*Performance Appraisal* ta' Sinjura Louise Gusman. Waqt din il-laqgħa s-Sur Aquilina spjega x'kienu l-problemi u žid ukoll li l-



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

Sindku ta' qabel kien prepara *Performance Appraisal Report* rigward is-Sinjura Louise Gusman iżda dan ir-rapport ma baqax fl-uffiċċju.

- 43/03/02** Is-Sindku ressaq li jinbidlu żewġ fanali wiehed fi Triq Mons L. Catania u l-iehor fi Triq Ferdinand. Fl-istess waqt is-Sur Mark Azzopardi qal li għandna ngħidu lil Electrician sabiex itaqab il-fanali l-godda. Kien hemm qbil unanimu.
- 43/03/03** Is-Sur Aquilina qal li rċieva ittra mingħand il-President sabiex fl-1, 2 u 3 ta' Diċembru niehdu sehem f'attivitajiet b'risq l-Istrina. Il-gimgha d-diehla ha jkun hemm laqgħa ta' informazzjoni.
- 43/03/04** Is-Sur Ġiljan Aquilina preżenta l-Programm ta' Attivitajiet organizzati mis-Sotto Kumitat Qasam Soċjali.
- 43/03/05** Is-Sindku ressaq talba sabiex jimtlew it-toqob ta' Sqaq Zico. Kien hemm qbil unanimu.
- 43/03/06** Is-Sur Aquilina propona li d-dawl dekorattiv tat-toroq fil-Milied isir mis-Soċjetà Filarmonika San Bartilmew filwaqt li d-dawl dekorattiv ta' Triq l-Oratorju isir mill-Għaqda tal-Armar. Kien hemm qbil unanimu li nimxu bħas-sena l-oħra.
- 43/03/07** Is-Sindku ressaq li nagħmlu toqba f'Misraħ il-Knisja fejn titpoġġa s-Sigra tal-Milied. Kulhadd qabel li ssir.
- 43/04** **Twegibiet għall-Mistoqsijiet tal-Kunsillieri**
- 43/04/01** Ma kienx hemm.
- 43/05** **Rapporti, ilmenti u ordnijiet ta' xogħlijiet**
- 43/05/01** Il-Kunsill irċieva Ċirkulari 26/2017 – Elezzjoni tal-Kumitat Eżekuttiv tal-Assoċjazzjoni tal-Kunsilli Lokali.
- 43/05/02** Il-Kunsill irċieva stima mingħand Muzzan Blacksmiths - erba' gradi tal-ħadid (galvanizzat) għal prezz ta' €708. Il-Kunsill qabel li jinxtraw.
- 43/05/03** Il-Kunsill irċieva korrisondenza mill-MEPA.
- 43/05/04** Ġiet innutata stima mingħand is-Sur Aidan Azzopardi għal *crumbled tarmac*.
- 43/05/05** Il-Kunsill irċieva korrisondenza mill-MEPA.
- 43/05/06** Ġiet innutata korrisondenza mis-Sur Julian Pace Bonello fuq l-MOC Sports Awards 2017.
- 43/05/07** Il-Kunsill irċieva korrisondenza mis-Sur Adrian Mifsud fejn talab li jsir il-*Performance Appraisal* ta' Sinjura Gusman u li dan l-*Performance Appraisal* jittressaq waqt il-Laqgħa tal-Kunsill.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 43/05/08** Il-Kunsill irċieva korrispondenza mill-MEPA. Il-Kunsill qabel li nibagħtu oġġezzjoni fuq PA/04938/17 Quality Living Co. Ltd Site at, Triq l-Isqof Gargallo c/w Triq San Bartolomew, Gharghur minhabba li ha jikbru l-problemi ta' traffiku u tal-parkeġġ.
- 43/05/09** Il-Kunsill irċieva minghand Green MT rigward kampanja bl-isem Tetra għall-Istrina fejn qed iheggu Kunsilli Lokali biex jigbru bosta kartun tal-halib u juices u l-Green MT tagħti €60 għal kull tunnellata lil Malta Community Chest Fund Foundation fl-attività tal-Istrina. Il-Kunsill qabel li jiehu sehem f'din l-inizjattiv għall-Istrina.
- 43/05/10** Ġiet innutata l-approvazzjoni ta' Transport Malta sabiex issir road hump fi Triq Caravaggio. Kien hemm qbil unanimu li ssir.
- 43/05/11** Fuq ilment rigward radam mitfugh fil-Wied u li qiegħed jimpedi n-nies milli jgħaddu fi Triq il-Ġnien hdejn ta' Preziosi. Ġie nnotat li digà dahhalna rapport.
- 43/05/12** Fuq it-talba ta' Sinj. Claire Fino sabiex isir mera quddiem il-gate għax biex toħroġ il-karozza mill-garaxx go Triq San Ġwann hemm periklu. Il-Kunsill jaqbel basta li s-Sinj. Fino thallas l-ispejjeż.
- 43/05/13** Fuq it-talba ta' Sur Alfred Muscat sabiex jitwal id-*double yellow line* minn hdejn Cent Anni sal-kantuniera fi Triq Mons L. Catania. Il-Kunsill qabel li jsiru.
- 43/05/14** Fuq it-talba ta' Sinj. Claire Fino sabiex issir *sleeping police* fi Triq San Gwann (fil-bidu). Il-Kunsill ma laqax din it-talba peress li ffit metri 'l bogħod digà hemm wahda.
- 43/05/15** Fuq it-talba ta' Sur Carmelo Bezzina sabiex titrangà l-bankina fi Triq San Bartilmew (fin-nizla) għax l-ilma qed jidholhom ġewwa. Is-Sindku spjega li fil-passat digà kienet saret *site-visit* u li l-bankina u t-triq saru qabel l-iżvilupp. Kien hemm qbil li nkellmu l-perit għal parir tekniku.
- 43/05/16** Fuq it-talba ta' Sur Falzon sabiex Triq il-Ġdida tiġi One-Way (jigifieri minn Triq il-Ġdida titla' għal Triq il-Kbira) dan għaliex qed jagħmlulu l-ħsara fil-faccata. Il-Kunsill qabel li ssir *site-visit*.
- 43/05/17** Fuq it-talba ta' Sur Charles Zerafa biex titrangà l-bankina ta' quddiem id-dar Nru 125 fi Triq Caravaggio. Il-Kunsill qabel li nibagħtu haddiem sabiex jirrangà l-bankina.
- 43/05/18** Fuq it-talba ta' Sinj. Marianne Vella sabiex jitneħħa l-pole taz-zebra crossing ta' Triq San Bartilmew peress li ha titwaqqa d-dar - Il-Kunsill qabel li nibagħtu ittra lis-Sinj. Vella sabiex nispegawliha li l-pole taz-zebra crossing ser jinqala' sakemm taqa' d-dar u terga' tinbena u li kif jitlestax-x-xogħol l-istess pole jerga' jitpoġġa lura f'postu.
- 43/05/19** Fuq l-ilment li ressaq is-Sur Laurence Mizzi għax hemm xi hadd li qed jitma' l-qtates fi Triq l-Indipendenza – Il-Kunsill qabel li nwaħlu sticker rigward *feeding* tal-animali.
- 43/05/20** Is-Sur Giljan Aquilina ressaq li nixtru numru ta' tabelli li jindikaw li sidien ta' klieb għandhom jieħdu ħsieb ma jħammgux barra. Kien hemm qbil unanimu.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 43/05/21** Is-Sur Mark Azzopardi ressaq li qed ikun hemm hafna hmieg tal-klieb fi Triq F. Zarb. Il-Kunsill qabel li nwaħlu xi żewġ stickers.
- 43/05/22** Is-Sur Mark Azzopardi ressaq li ssir tabella 'Do Not Obstruct' qrib il-Ġnien tal-Ponta għax sid l-għalqa ma jkunx jista' jidhol u johroġ minnha. Il-Kunsill qabel li ssir.
- 43/05/23** Is-Sur Christopher Fenech ressaq li nordnaw tabella oħra li tindika l-ATM sabiex teħel fi Triq San Ġwann. Kien hemm qbil unanimu.
- 43/05/24** Is-Sur Fenech ressaq li tinbidel it-tabella 'One-Way' li tinsab hdejn il-Kazin tal-Banda. Il-Kunsill qabel li nixtruha.
- 43/05/25** Is-Sur Fenech qal peress li l-*bus shelters* jaqgħu taħt il-Kunsill Lokali, għandna nagħmlu kuntatt mal-Perit u nibdew il-proċess sabiex isir *bus shelter* fi Triq Stiefnu Zerafa. Kien hemm qbil unanimu.
- 43/06** **Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati**
- 43/06/01** Ma kienx hemm korrezzjoni fil-Minuti. Kien hemm qbil unanimu li jiġu approvati l-minuti tas-Sotto Kumitat Qasam Soċjali.
- 43/07** **Kunsiderazzjoni u Approvazzjoni tal-iskeda ta' pagamenti**
- 43/07/01** Is-SE ipprezentat l-iskeda ta' pagamenti pendenti / imħallsa li kienet tinkludi l-kontijiet li waslu fl-Uffiċċju tal-Kunsill sad-data ta' meta kienet għet ippubblikata l-Agenda. Kien hemm qbil unanimu li jiġu approvati l-pagamenti kollha.
- 43/08** **Tmiem tal-laqgħa u data tas-seduta li jmiss**
- 43/08/01** Il-laqgħa spiċċat fis-7:20p.m. wara li l-*items* fuq l-Agenda ġew eżawriti u ġie unanimament deċiż li laqgħa oħra ssir nhar l-Erbgħa, 8 ta' Novembru 2017 fis-6:00pm.

(firmati)

Giljan Aquilina
Sindku

(firmati)

Maria Tanti
Segretarju Eżekuttiv